

Magne Arge, formaður í Oljvinnufelagnum:

# Enn eingin oljubonansa – men leggja ikki árar inn

– Vit mugu venja okkum við støðuna og brúka ta tíð tað tekur at finna oljuna. Vit mugu fara í gongd við tað vit hava í hondini og sum ber til innan fyri rimuliga stutt tíðarskeið og annars halda grýtini í kók, tí tað fer at koma eitt leitiumfar aftrat. Tað verður eisini einaferð borað gjøgnum basaltið, og tað er at vóna, at vit einaferð koma í eina oljutilgongd



Nevndin í Oljvinnufelagnum hevur avgjørt ikki mist trúna uppá eina føroyska oljuvinnu. Vit mugu bara gera okkum greitt, at hetta tekur tíð

Mynd: Álvur Haraldsen

## OLJAN

Orð: Jan Müller

Oljvinnufelagið umrøddu støðuna í oljvinnuni og oljuleitingini á fundi í vikuni. Magne Arge, formaður sigur, at tey enn ikki hava viðgjørt úrslitið av ENI-boringini, men at tey í næstu framtíð ætla sær at fáa fund bæði við ENI og við Oljumálaráðið at viðgera úrslitið av boringini og støðuna sum heild í oljuleitingini á landgrunninum.

– Vit kundu hugsað okkum at fingið eina støðumeting her og nú sigur Magne Arge, sum leggur aftrat, at hóast negativu úrslitini higartil, so ætla felagið at halda fast um at skipa ein ráðstevnudag um oljuleiting og oljvinnu seinast í november ella tíðliga í desember eins og felagið hevur gjørt tey seinastu árin. Evið fer at vera ein støðumeting eins og seinast. Hvat metir man um støðuna út frá fyra brunnum og seismiskum kanninum annars. Eisini annað útbjóðingarfur og hvussu vit koma víðari fer at verða partur av tí ráðstevnuni.

Hvat heldur so formaðurin í Oljvinnufelagnum sjálvur um støðuna:

– Vit eru greið yvir, at tað gjørdist einki bonasa á hesum sinni við eini skjótari tilgongd, og vit mugu venja okkum til, at hetta er ein spakulig tilgongd vit eru í gongd við í oljvinnuni. Tað er so heldur eingin orsök til at leggja árararnar inn av teirri orsök heldur.

## Uppi oljvinnu aðrastaðni

Magne Arge heldur, at vit kanska heldur skulu leggja okkum eftir at koma upp í

arbeiðið uttan fyri Føroyar. Her hugsar hann um tær fyrstokur, sum veruliga hava áhuga í at koma sær uppá oljvinnuna t.d. mekaniskir verkstaðir ol.

– *Hví hava vit tá ikki lagt størri dent á júst tann partin?*

– Kanska tí at vit hava verið nokk so nógv sentrerað uppá at taka lut í tí, sum hendir her hjá okkum. Menn og kvinnur hava gjørt seg tilreiðar at fara í gongd, um olja bleiv funnin. Beint nú er tað eitt sindur óvist at siga, hvussu stórt tað virksema kann bliva, og tað virksema kann eisini bliva torført at halda um, tá tíðin við virksema er so stutt. So vit skulu nokk hyggja eftir øðrum økjum eisini.

Magne Arge heldur tað eisini vera sera umráðandi hjá okkum at vísa á, hvussu góð servicestøð, veitingarstøð Føroyar kunnu verða, ikki bara fyri oljvinnuna men fyri alla maritima tænastu yvirhøvur. Tað er so kanska ikki júst ein uppgeva fyri Oljvinnufelagið, men kortini er tað ein sannroynd, at teir flestu limir í Oljvinnufelagnum eru veitarar av einum ella øðrum slagi eitt nú til virksema á havinum. So tað er at fara í gongd við tað vit hava í hondini og sum ber til innan fyri rimuliga stutt tíðarskeið og annars at halda grýtini í kók, tí tað fer at koma eitt leitiumfar aftrat. Tað verður eisini einaferð borað gjøgnum basaltið, og tað er at vóna, at vit einaferð koma í eina oljutilgongd.

Magne Arge minnr okkum eisini á Marjunbrunnin. Vit vita jú ikki, hvat har

verður at finna. Hann vísir eisini á, at tað er sera áhugavert, hvat hendir í bretskum og norskrum øki. Her sipar hann til boringina norðaliga í bretskum øki eftir einum ristatórnum gassfelti, Ben Nevis og so fundið, Ellida, sum júst er gjørt á djúpum vatni í norskrum øki. Her er talan um jarðløg, sum helst eisini finnast um okkara leiðir, so vit eiga avgjørt ikki at missa vónina

um at gerast framleiðandi oljutjóð fyri tað, at nakrir brunnar eru turrir.

Hvat viðvikur seinasta brunnum tí hjá ENI, so er formaðurin í Oljvinnufelagnum sjálvandi vónsvikin, at hann bleiv turrur, men leggur dent á, at hetta vistu vit kundi henda. – Sjálvandi hevði eg vónað, at teir vóru hepnir. Men tær øgila vónirnar, sum vit høvdu skruvað upp undan

fyrstu boringini hava vit fyri langari tíð síðani punkterað.

Magne Arge heldur, at vit mugu siggja realistiskt uppá tingini. Tað nyttar ikki at billa sær sjálvum inn, at tað stendur eitt oljuboom stutt fyri framman. Tað er alt, sum bendir á, at verður tað ein stór oljuvinna í Føroyum, so fer tað at ganga yvir eitt longri tíðarskeið.

Hann heldur tað annars verða rætt at fasthalda áhugan hjá oljufeløgnum. Tað er sera umráðandi og ein stór og týðandi uppgáva at halda oljufelögin fäst her.

## Treytirnar

– *Heldur tú at vit tá eiga at linka treytirnar fyrri leita eftir olju?*

– Tað dugi eg ikki at siggja. Eg veit ikki, hvørjar treytir kunnu vera meðvirandi til, at oljufelögin hava størri ella minni áhuga. Men sjálvandi skal tað vera praktiskt at kunna arbeiða. Hvat tí vinnuliga síðuni viðvikur, so haldi eg tað hevur virkað væl. Vit hava so heldur ikki fingið aðra afturmelding frá oljufelögnum, og tí eri eg ikki tilreiðar av selja út av teimum áhugamállum í lötuni.

Tað er ikki bara sum at siga tað at finna olju. Tol og eisini hepnir skal til

